

101. സുറത്തുൽ - ഖാരിഅ: سورة القارعة

മക്കായിൽ അവതരിച്ചത് - വചനങ്ങൾ 11

പരമകാരുണികനും കരുണാനിധിയും മായ അല്ലാഹുവിന്റെ നാമത്തിൽ.

بِسْمِ اللَّهِ الرَّحْمَنِ الرَّحِيمِ

1 മുട്ടി അലക്കുന്ന (ആ ഭയങ്കര) സംഭവം!

الْقَارِعَةُ

2 മുട്ടി അലക്കുന്ന സംഭവം എന്നാൽ എന്താണ്?!

مَا الْقَارِعَةُ

3 മുട്ടി അലക്കുന്ന സംഭവം എന്നാൽ എന്താണെന്ന് നിനക്ക് എന്തറിയാം?!

وَمَا أَدْرَاكَ مَا الْقَارِعَةُ

1 وَمَا أَدْرَاكَ مَا الْقَارِعَةُ മുട്ടി അലക്കുന്ന സംഭവം 2. الْقَارِعَةُ എന്താണ് മുട്ടി അലക്കുന്ന സംഭവം 3. الْقَارِعَةُ നിനക്കു എന്തറിയാം 4. الْقَارِعَةُ മുട്ടി അലക്കുന്ന സംഭവം എന്താണെന്ന്

“വളരെ ഊക്കോടെ മുട്ടി അലക്കുന്നത്, മുട്ടി അലക്കുന്നതുമൂലം ഉണ്ടാകുന്ന കടുത്ത ശബ്ദം” എന്നൊക്കെയാണ് القارعة (ഖാരിഅത്ത്) എന്ന വാക്കിന്റെ അർത്ഥം. വിയാമത്തു നാളാണ് ഇവിടെ വിവക്ഷ. കാഹളം ഊതുന്നതുകൊണ്ടും, ലോകമാസകലം തട്ടിത്തകരുന്നതുകൊണ്ടും ഉണ്ടാകുന്ന ഘോരശബ്ദവും, തുടർന്നുണ്ടാകുന്ന വമ്പിച്ച ഭീകരാവസ്ഥകളും കാരണമായി വിയാമത്തിന് ആ പേർ നൽകപ്പെട്ടിരിക്കുന്നു. ഈ വചനങ്ങളിൽ ആ ദിവസത്തിന്റെ ഗൗരവത്തിലേക്ക് ശ്രദ്ധതിരിച്ചുകൊണ്ട് അന്നത്തെ ചില സംഭവവികാസങ്ങളെ അല്ലാഹു ചൂണ്ടിക്കാട്ടുന്നു:-

4 (അതെ) മനുഷ്യൻ ചിന്നിച്ചിതറിയ പാറ്റ പോലെ ആയിത്തീരുന്ന ദിവസം!-

يَوْمَ يَكُونُ النَّاسُ كَالْفَرَاشِ الْمَبْثُوثِ

5 പർവതങ്ങൾ കടയപ്പെട്ട രോമംപോലെ ആയിത്തീരുകയും ചെയ്യുന്ന (ദിവസം)! [അന്നാണ് ആ സംഭവം.]

وَتَكُونُ الْجِبَالُ كَالْعِهْنِ الْمَنْفُوشِ

4. يَوْمَ يَكُونُ ആയിത്തീരുന്ന ദിവസം 5. النَّاسُ മനുഷ്യർ 6. الْفَرَاشِ പാറ്റപോലെ 7. الْمَبْثُوثِ പരത്ത(നിരത്ത)പ്പെട്ട, ചിന്നിച്ചിതറിയ 8. الْجِبَالُ പർവതങ്ങൾ ആയിത്തീരുകയും ചെയ്യും 9. الْعِهْنِ രോമംപോലെ 10. الْمَنْفُوشِ കടയപ്പെട്ട (ധൂളമായ)

എന്തുവേണം, എന്താണു സംഭവിക്കുക, ഭാവി എന്തായിരിക്കും എന്നൊന്നും അറിയാതെ അന്ന് മനുഷ്യകോടികൾ അന്തംവിട്ടു ഭയവിഹവലരായി ഇയ്യോംപാറ്റകളുടെപ്പോലെ ചിന്നിച്ചിതറുകയും നിശ്ചലമായി ഉറച്ചുനിൽക്കുന്ന ഈ കുറ്റൻ പർവതങ്ങളെല്ലാം അന്ന് കടഞ്ഞ രോമമെന്നോണം ധൂളംധൂളമായി തട്ടി നിരത്തപ്പെടുകയും ചെയ്യും. ഒടുവിൽ കലാശം എന്തായിരിക്കും? അല്ലാഹു പറയുന്നു:-

6 അപ്പോൾ, യാതൊരുവന്റെ തുലാസ്സുകൾ (അഥവാ തൂക്കം) ഘനംതുങ്ങിയോ അവൻ:-

فَأَمَّا مَنْ ثَقُلَتْ مَوَازِينُهُ ﴿٦﴾

7 അവൻ, തൃപ്തികരമായ ജീവിതത്തിലായിരിക്കും.

فَهُوَ فِي عِيشَةٍ رَاضِيَةٍ ﴿٧﴾

8 എന്നാൽ, യാതൊരുവന്റെ തുലാസ്സുകൾ (അഥവാ തൂക്കം) ലഘുവായോ അവനാകട്ടെ,

وَأَمَّا مَنْ خَفَّتْ مَوَازِينُهُ ﴿٨﴾

9 അവന്റെ സങ്കേതം 'ഹാവിയ' [അഗാധനരകം] ആകുന്നു.

فَأُمُّهُ هَاوِيَةٌ ﴿٩﴾

10 അത് ['ഹാവിയ:'] എന്താണെന്ന് നിനക്ക് എന്തറിയാം?!

وَمَا أَدْرَاكَ مَا هِيَ ﴿١٠﴾

11 ചുടേറിയ അഗ്നിയത്രെ!

نَارٌ حَامِيَةٌ ﴿١١﴾

6. അപ്പോൾ ആർ, യാതൊരുവൻ ثَقُلَتْ ഘനപ്പെട്ടു, ഭാരം തൂങ്ങി مَوَازِينُهُ അവന്റെ തുലാസ്സു (തൂക്കം) കൾ 7. فَهُوَ അപ്പോഴവൻ فِي عِيشَةٍ ഒരു ജീവിതത്തിലായിരിക്കും, ഉപജീവനത്തിലാണ് تَرْضِيَةً തൃപ്തികരമായ. 8. وَأَمَّا مَنْ خَفَّتْ എന്നാൽ യാതൊരുവനോ ലഘുവായി, നേർമയായി مَوَازِينُهُ അവന്റെ തുലാസ്സുകൾ 9. فَأُمُّهُ എന്നാലവന്റെ മാതാവ്, തള്ള (സങ്കേതസ്ഥാനം) هَاوِيَةٌ ഹാവിയത്താണ്. 10. وَمَا أَدْرَاكَ നിനക്കു എന്തറിയാം مَا അതെന്താണെന്നു 11. نَارٌ അഗ്നിയത്രെ حَامِيَةٌ ചുടേറിയ, കടുത്ത ചൂടുള്ള

'ഉമ്മു' (م) എന്ന വാക്കിന് 'മാതാവ്, ഉമ്മ, തള്ള, മുലം, പ്രധാന ഭാഗം, മർമം, കേന്ദ്രസ്ഥാനം, സങ്കേതം' എന്നിങ്ങനെ സന്ദർഭോചിതം പല അർത്ഥങ്ങളും വരുന്നതാണ്. ഒരു ശിശുവിന് അഭയകേന്ദ്രമായുള്ളത് അതിന്റെ മാതാവാണ്. എന്നാൽ കുറ്റവാളികൾക്ക് അഭയകേന്ദ്രമായി വല്ലതും ഉണ്ടോ? ഇല്ല. അഥവാ ഉണ്ടെങ്കിൽ, അത് നരകം മാത്രമാകുന്നുവെന്നാണ് 9 -ാം വചനത്തിൽ സൂചന. 'ഹാവിയ' (هاوية) എന്നാൽ 'വീഴുന്നത്, ആണ്ടുപോകുന്നത്' എന്നൊക്കെ വാക്കർത്ഥം, നരകമാണ് വിവക്ഷ. അത്യഗാധമായ ഒരു തീക്കുണ്ടാരമായതുകൊണ്ട് അതിന് ആ പേർ പറയപ്പെട്ടിരിക്കുന്നു.

മനുഷ്യന്റെ കർമ്മങ്ങളെല്ലാം വിധമാത്തുനാളിൽ തൂക്കിക്കണക്കാക്കപ്പെടുന്നതാണെന്ന് ഖുർആൻ പല സ്ഥലത്തും പ്രസ്താവിച്ചിട്ടുള്ളതാണ്. എന്നാൽ, എങ്ങിനെയാണ് കർമ്മങ്ങൾ തൂക്കിക്കണക്കാക്കുക? ആ തുലാസ്സ് ഏത് തരത്തിലുള്ളതായിരിക്കും? ഇതൊന്നും തിട്ടപ്പെടുത്തുവാൻ നമുക്കു സാധ്യമല്ല. യാതൊരു ദുർവ്യാഖ്യാനവും നൽകാതെയും, ഭൗതിക തുലാസ്സുകളോട് താരതമ്യപ്പെടുത്താതെയും നാം അത് വിശ്വസിക്കുന്നു. അതെ, വിശ്വസിക്കണം. പക്ഷേ, ഒരു കാര്യം നമുക്കു ഓർമ്മിക്കാം. നമ്മുടെ ബാഹ്യദൃഷ്ടികൊണ്ടു കാണുവാൻ കഴിയാത്ത പല വസ്തുക്കളുടെയും അളവും തൂക്കവും കണക്കാക്കുന്നതിന് അൽപജ്ഞാനിയായ മനുഷ്യൻ വിവിധ ഉപകരണങ്ങൾ ഉപയോഗപ്പെടുത്തി വരുന്നു. അപ്പോൾ, ഈ ലോക പ്രകൃതിക്കതീതമായ പരലോകത്തുവെച്ച് മനുഷ്യകർമ്മങ്ങളടക്കമുള്ള ഏതു കാര്യവും തൂക്കിക്കണക്കാക്കുവാനുള്ള ഒരു മാർഗം എല്ലാറ്റിന്റെയും സ്രഷ്ടാവായ അല്ലാഹുവിങ്കലുണ്ടായിരിക്കും.

കുറേന്ന് കാണുവാൻ പ്രയാസമുണ്ടോ?! ഇല്ല തന്നെ.

സൂ: അഅ്റാഫിൽ അല്ലാഹു പറയുന്നു: **والوزن يومئذ الحق فمن ثقلت موازينه فاولئك هم المفلحون ومن خفت موازينه فاولئك الذين خسروا انفسهم - الاعراف : 8 , 9** (സാരം: അന്നത്തെ ദിവസം തൂക്കിനോക്കൽ യഥാർത്ഥമായുള്ളതാണ്. അപ്പോൾ, യാതൊരുവരുടെ തൂലാസ്സുകൾ-അഥവാ തൂക്കം-ലഭനം തുങ്ങിയോ അവരത്രെ ഭാഗ്യവാൻമാർ. യാതൊരുവരുടെ തൂക്കം ലഘുവായോ അവരത്രെ സ്വയം നഷ്ടപ്പെടുത്തിയവർ) ആ ഭാഗ്യനഷ്ടങ്ങളുടെ ഒരു വിശദീകരണമാണ് ഈ വചനങ്ങളിൽ അടങ്ങിയിരിക്കുന്നത്. അതെ, സൽകർമ്മങ്ങൾക്കു മുൻതൂക്കം ലഭിച്ചവർ ഭാഗ്യവാൻമാരും സ്വർഗാവകാശികളും. അതിനു പിൻതൂക്കം വന്നുപോയവർ നഷ്ടക്കാരും നരകാവകാശികളും. അല്ലാഹു നമ്മെ സൽകർമ്മങ്ങൾക്കു മുൻതൂക്കം ലഭിക്കുന്ന ഭാഗ്യവാൻമാരിൽ ഉൾപ്പെടുത്തട്ടെ. ആമീൻ.

ولله الحمد والمنة